

# Ај ШЕТАЛ МАРКО

Полу брзо



Ај, ше-тал Мар-ко по - крај цр - но мо - ре,  
Ај, го до - гле - да ца - ре - ва де - вој - ка, итн.



Са - каш А - сан, са - каш А - сан А - га.

Ај, шетал Марко покрај Црно Море,  
Ај, го догледа царева девојка,  
Ај, проговара царева девојка:  
„Ај, ејди тебе Марко Краљевику,  
Ај, потурчи се љуба да ти бидам,

Ај, ќе те носам шарена цамија,  
Ај, ќе ти викнам девет агалари,  
Ај, ќе ти турам име најголемо,  
Сакаш Асан, сакаш Асан ага“.

Ај, проговара Марко Краљевику:  
„Ај, ејди тебе, царева девојко,  
Ај, покрсти се либе да ти бидам,  
Ај, ќе те носам у црква шарена,  
Ај, ќе ти викнам до девет попови,  
Ај, девет попа, девет калуѓера,  
Ај, ќе ти турат име најголемо,  
Сакаш Севдо, сакаш Севделино.“

Пеела Васка Богева од Кавадарци—Тиквешко, 1940 година.